

31990D0067

L 44/30

IL-ĠURNAL UFFIĊJALI TAL-KOMUNITAJIET EWROPEJ

20.2.1990

ID-DEĊIŻJONI TAL-KUMMISSJONI**tad-9 ta' Frar 1990****li tistabbilixxi Kumitat Konsultattiv għall-Protezzjoni ta' l-Annimali Użati għal Għanijiet Sperimentali u għal Għanijiet ohra Xjentifiċi**

(90/67/KEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Billi d-Direttiva tal-Kunsill 86/609/KEE ta' l-24 ta' Novembru 1986 dwar l-approssimazzjoni tal-liġijiet, regolamenti u disposizzjonijiet amministrattivi ta' l-Istati Membri rigward il-protezzjoni ta' l-annimali użati għal għanijiet sperimentali u għanijiet ohra xjentifiċi ⁽¹⁾, u partikolarment l-Artikolu 22(3) tagħha, ttiprovdi illi l-Kummissjoni għandha tistabbilixxi Kumitat Konsultattiv permanenti li fih għandhom ikunu rappreżentati l-Istati Membri;

Billi l-għan ta' din id-Direttiva huwa li jiġi żgurat illi fejn l-annimali jiġu użati għal għanijiet sperimentali u għanijiet ohra xjentifiċi l-liġijiet, regolamenti u disposizzjonijiet amministrattivi ta' l-Istati Membri dwar il-protezzjoni tagħhom huma armonizzati sabiex jiġi evitat li jiġu effettwati t-twaqqif u l-funzjonament tas-suq komuni, partikolarment b'distorsjonijiet tal-kompetizzjoni jew bi xkiel għall-kummerċ;

Billi, sabiex jinkiseb dan il-għan, id-Direttiva tiddikjara, fost ħwejjeġ ohra, illi għandu jiġi evitat kull riskju ta' duplikazzjoni ta' l-esperimenti; billi l-Kummissjoni għandha għalhekk tiġi meghjuna minn Kumitat Konsultattiv permanenti sabiex torganizza l-iskambju tat-tagħrif xieraq fil-qasam ta' l-esperimenti fuq l-annimali hajjin;

Billi, b'mod ġenerali, il-Kummissjoni trid tkun kapaci twiegeb effettivament għall-mistoqsijiet imqajma bl-applikazzjoni tad-Direttiva biss jekk tiġi meghjuna minn esperti li jkunu speċjalisti fil-qasam ta' l-esperimenti fuq l-annimali u li jkollhom esperjenza konsiderevoli fil-prattika ta' l-amministrazzjoni u fir-regolamenti ta' l-Istati Membri;

Billi l-Kumitat għandu jingħata forma legali a bazi ta' l-esperjenza miksuba fid-dipartimenti tal-Kummissjoni dwar is-sugġett tal-kumitati konsultattivi,

IDDEĊIDIET DAN LI ĠEJ:

Artikolu 1

Għandu jitwaqqaf fi hdan il-Kummissjoni Kumitat Konsultattiv għall-Protezzjoni ta' l-Annimali Użati għal Għanijiet Sperimentali u għal Għanijiet ohra Xjentifiċi (hawnhekk iżjed 'il quddiem imsejjah "il-Kumitat").

Artikolu 2

Ix-xogħol tal-Kumitat għandu jkun li jghin lill-Kummissjoni torganizza l-korrispondenza tat-tagħrif xieraq kif previst fl-Artikolu 22(3) tad-Direttiva 86/609/KEE u li jghin lill-Kummissjoni f'affarijiet ohra imqajma minhabba l-applikazzjoni ta' din id-Direttiva.

Artikolu 3

Kull wiehed mill-Istati Membri għandu jkun rappreżentat fuq il-Kumitat minn żewġ uffiċjali mill-awtorità nazzjonali msemmija fl-Artikolu 6 tad-Direttiva 86/609/KEE responsabbli li jivverfikaw illi d-disposizzjonijiet tad-Direttiva jkunu qeghdin jiġu mwettqa kif xieraq. F'dawk l-Istati Membri fejn tkun giet nominata iktar minn awtorità wahda b'dan il-għan, l-Istat Membru għandu jindika lill-Kummissjoni minn liema mill-awtoritajiet għandhom jintgħażlu ż-żewġ rappreżentanti.

Il-membri tal-Kumitat għandhom jithallew fil-libertà u fid-diskrezzjoni tagħhom li jinnominaw espert kwalifikat kif xieraq minn fost l-awtorità tagħhom sabiex jaġixxi fisimhom f'kull lagħa.

⁽¹⁾ ĠU L 358, tat-18.12.1986, pg. 1.

Artikolu 4

Rappreżentant tal-Kummissjoni għandu jippresjedi l-laqqhat tal-Kumitat. Il-Kummissjoni għandha wkoll tipprovdi s-servizzi segretarjali għall-Kumitat u l-gruppi ta' hidma tiegħu u għandha torganizza x-xogħol tagħhom.

Artikolu 5

Il-mandat tal-membri tal-Kumitat għandu jkun ta' hames snin. Il-hatra tagħhom tista' tiġġedded. Wara t-tmiem tal-perjodu ta' hames snin, il-membri tal-Kumitat għandhom jibqgħu fil-kariga tagħhom sakemm jiġu mibdula jew sakemm il-hatriet tagħhom jiġu mġedda.

Il-mandat ta' membru jista' jiġi mitmum qabel ma jagħlaq il-perjodu taż-żmien ta' hames snin b'riżenja jew b'mewt jew fuq it-talba ta' l-awtorità nazzjonali li tkun innominatu. F'dawn il-każi, l-awtorità nazzjonali involuta, u wara li tikkonsulta mal-Kummissjoni, għandha tinnomina persuna li tiegħu l-post għall-bqija taż-żmien li jifdal fil-kariga.

Il-membri m'għandhomx jiġu mħallsa għas-servizzi tagħhom.

Għandha tiġi ppubblikata mill-Kummissjoni lista tal-membri bil-ghan ta' tagħrif fil-*Ġurnal Uffiċjali tal-Komunitajiet Ewropej*.

Artikolu 6

Il-Kumitat jista' jistabbilixxi gruppi ta' hidma biex jgħinuh fil-qadi tad-dmirijiet tiegħu.

Il-gruppi ta' hidma għandhom jirrapportaw lill-Kumitat dwar is-sugġetti mghoddija lilhom mill-Kumitat.

Artikolu 7

Il-Kumitat u l-gruppi ta' hidma tiegħu għandhom jiltaqgħu fil-kwartieri ġenerali tal-Kummissjoni jew f'kull post ieħor meta mlaqqgħin mill-Kummissjoni.

Ir-rappreżentanti tad-dipartimenti tal-Kummissjoni interessati għandhom jiehdu parti fil-laqqhat tal-Kumitat u l-gruppi ta' hidma tiegħu. Il-President u/jew il-Kummissjoni jistgħu jistiednu lil kull persuna bi kwalifiki speċjali dwar kull sugġett fuq l-aġenda sabiex jiehdu sehem fil-kapaċità ta' esperti fid-diskussjonijiet tal-Kumitat jew tal-gruppi ta' hidma msemmija fl-Artikolu 6.

Artikolu 8

M'għandha tittiehed l-ebda votazzjoni fil-Kumitat u fil-gruppi ta' hidma tiegħu.

Fejn il-parir mitlub jiġi mogħti bl-approvazzjoni unanima tal-membri tiegħu, il-Kumitat għandu jfassal il-konkluzjonijiet komuni.

Fin-nuqqas ta' approvazzjoni unanima, il-posizzjonijiet differenti meħuda waqt id-diskussjonijiet iridu jiddahhlu f'rapport imfassal fuq ir-responsabbiltà tal-Kummissjoni.

Hija u tfittex l-opinjonijiet tal-Kumitat jew tal-gruppi ta' hidma tiegħu, il-Kummissjoni tista' tistabbilixxi limitu taż-żmien li fih iridu jiġu mogħtija dawn l-opinjonijiet.

Artikolu 9

Mingħajr preġudizzju għad-disposizzjonijiet ta' l-Artikolu 214 tat-Trattat, meta l-President jew il-Kummissjoni jgharrfu lill-membri tal-Kumitat illi l-opinjoni mitluba jew l-affari mqajma tkun ta' natura kunfidenzali, il-membri tal-Kumitat għandhom ikunu taħt l-obbligu li ma jikxfux it-tagħrif li jkunu ġew imgharrfa bih permezz tax-xogħol tal-Kumitat, jew tal-grupp ta' hidma tiegħu.

F'dawn il-każi, il-membri tal-Kumitat u r-rappreżentanti tad-dipartimenti tal-Kummissjoni interessati biss jistgħu jkunu preżenti għal-laqqhat.

Magħmula fi Brussel, fid-9 ta' Frar 1990.

Għall-Kummissjoni

Carlo RIPA DI MEANA

Membru tal-Kummissjoni